

Visit of Shri V. Muraleedharan, Minister of State for External Affairs to the Republic of The Gambia (1-3 November 2021)

November 05, 2021

വിദേശകാര്യ സഹമന്ത്രി ശ്രീ വി മുരളീധരൻ ഗാംബിയ റിപ്പബ്ലിക്ക് സന്ദർശിച്ചു (1-3 നവംബർ 2021)
നവംബർ 05, 2021

1. വിദേശകാര്യ, പാർലമെന്ററി കാര്യ സഹമന്ത്രി വി. മുരളീധരൻ, 2021 നവംബർ 1 മുതൽ 3 വരെയുള്ള തിയ്യതികളിൽ ഗാംബിയ റിപ്പബ്ലിക്ക് സന്ദർശിച്ചു. 2019 ജൂലൈ 30 മുതൽ ഓഗസ്റ്റ് 1 വരെയുള്ള തിയ്യതികളിലെ രാഷ്ട്രപതി ശ്രീ രാം നാഥ് കോവിന്ദിന്റെ ഗാംബിയയിലേക്കുള്ള ആദ്യ സന്ദർശനത്തിന്റെ തുടർച്ചയായാണിത്. സന്ദർശന വേളയിൽ വിദേശകാര്യ സഹമന്ത്രി ഗാംബിയയുടെ പ്രസിഡന്റ് അദാമ ബാരോയെ സന്ദർശിച്ചു. വിദേശകാര്യ, അന്താരാഷ്ട്ര സഹകരണ മന്ത്രി ഡോ.മമദു തങ്കാരയുമായി വിദേശകാര്യസഹമന്ത്രി ഉഭയകക്ഷി സഹകരണങ്ങളെ സംബന്ധിച്ചു ചർച്ച ചെയ്യുകയും ഉഭയകക്ഷി സഹകരണത്തിന്റെ വിവിധ വശങ്ങൾ വിലയിരുത്തുകയും ചെയ്തു. സന്ദർശന വേളയിൽ, ഗാംബിയ നാഷണൽ അസംബ്ലി സ്പീക്കർ മിസ് മറിയം ജാക്ക്-ഡെന്റണുമായും ഉന്നത വിദ്യാഭ്യാസം, ഗവേഷണം, ശാസ്ത്രസാങ്കേതിക എന്നീ വകുപ്പുകളുടെ മന്ത്രി ശ്രീ ബദര ജൂഹുമായും കൂടിക്കാഴ്ച നടത്തി. ഇന്ത്യയും ഗാംബിയയും തമ്മിലുള്ള ഉഭയകക്ഷി വ്യാപാരവും വികസന പങ്കാളിത്തവും കൂടുതൽ മെച്ചപ്പെടുത്താനുള്ള പരസ്പര താല്പര്യം പ്രകടമായിരുന്നു.

2. നയതന്ത്ര, ഔദ്യോഗിക പാസ്പോർട്ടുകൾ ഉള്ളവർക്കുള്ള വിസ ആവശ്യകതയിൽ നിന്ന് ഒഴിവാക്കുന്നതിനുള്ള കരാർ, ഇന്ത്യയും ഗാംബിയയും തമ്മിലുള്ള സഹകരണത്തിനുള്ള ഒരു പൊതു ചട്ടക്കൂടിനായുള്ള കരാർ എന്നിങ്ങനെ രണ്ട് കരാറുകൾ സന്ദർശന വേളയിൽ ഒപ്പുവെച്ചു. ഗാംബിയയുടെ അഭ്യർത്ഥനയെ അടിസ്ഥാനമാക്കി, ഡയാലിസിസ് മെഷീനുകൾ വാങ്ങുന്നതിനായി 500,000 യുഎസ് ഡോളർ ഗ്രാന്റ് പുനർവിക്രിയം ചെയ്യുന്നതായി സന്ദർശന വേളയിൽ പ്രഖ്യാപിച്ചു. സന്ദർശന വേളയിൽ, വിദേശകാര്യ, അന്താരാഷ്ട്ര സഹകരണ

മന്ത്രി ഡോ. മമദു തങ്കാരയും വിദേശകാര്യസഹമന്ത്രിയും സംയുക്തമായി ഇന്ത്യയുടെ സ്വാതന്ത്ര്യത്തിന്റെ 75 വർഷം അടയാളപ്പെടുത്തുന്ന ഒരു സ്മാരക സ്റ്റാമ്പിന്റെ രൂപകൽപ്പന പുറത്തിറക്കി.

3. ലൈൻ ഓഫ് ക്രെഡിറ്റ് പ്രകാരം നിർമ്മിച്ച പശ്ചിമാഫ്രിക്കയിലെ പ്രധാന പദ്ധതികളിലൊന്നായ ബഞ്ചുളിലെ ഗാംബിയയുടെ നാഷണൽ അസംബ്ലി ബിൽഡിംഗ് കോംപ്ലക്സ് വിദേശകാര്യ സഹമന്ത്രി സന്ദർശിച്ചു. നടന്നുകൊണ്ടിരിക്കുന്ന രണ്ട് ഇന്ത്യൻ LOC പ്രോജക്ടുകൾ, ഒരു വൈദ്യുതീകരണ വിപുലീകരണ പദ്ധതി, ഗ്രേറ്റർ ബഞ്ചുൾ ഏരിയയിലെ ആസ്ബറോസ് വാട്ടർ പൈപ്പുകൾ UPVC ഉപയോഗിച്ച് മാറ്റിസ്ഥാപിക്കുന്ന ഒരു ജല പദ്ധതി എന്നിവയും അദ്ദേഹം സന്ദർശിച്ചു. കൂടാതെ, ഒരു ഇന്ത്യൻ കമ്പനി നിർമ്മിക്കുന്ന ഗാംബിയൻ ഗവൺമെന്റ് പ്രോജക്റ്റായ കാച്ചിക്കള്ളി മ്യൂസിയവും ഗാംബിയ യൂണിവേഴ്സിറ്റി കൺസ്ട്രക്ഷൻ സൈറ്റും അദ്ദേഹം സന്ദർശിച്ചു.

4. ഗാംബിയയിൽ 1600-ഓളം ആളുകളുള്ള ചെറുതും എന്നാൽ ഊർജ്ജസ്വലവുമായ ഒരു ഇന്ത്യൻ സമൂഹമുണ്ട്, കൂടുതലും വ്യാപാരികളും വ്യവസായികളുമാണ് ഇവരിൽ ഉൾപ്പെടുന്നത്. സന്ദർശന വേളയിൽ ഇന്ത്യൻ സമൂഹത്തിലെ അംഗങ്ങളുമായി വിദേശകാര്യ സഹമന്ത്രി ആശയവിനിമയം നടത്തി. മൊത്തത്തിൽ, ഗാംബിയയുമായുള്ള നമ്മുടെ ഉഭയകക്ഷി ബന്ധം കൂടുതൽ വൈവിധ്യവൽക്കരിക്കാനും ആഴത്തിലാക്കാനും ഈ സന്ദർശനം വഴിയൊരുക്കി.

ന്യൂ ഡെൽഹി
നവംബർ 5, 2021

DISCLAIMER: This is an approximate translation. The original is available in English on MEA's website and may be referred to as the official press release.